

تۇيغۇر قەدىمىي يېزىقلىرى

ئاپتور: غارىسلان ئابدۇللا

ئىپتىھار ئېلېكترونلۇق نەشرىياتى

www.iptihar.net

كىتابچە ھەققىدە

ئەسسالامۇ ئەلەيكمۇ، ھۆرمەتلىك ئوقۇرمەن. بۇ كىتابچىمىز شىنجاڭ ئۇنۋېرسىتېتىنىڭ پېروفېسسورى ۋە ئۇيغۇر تىلى تەتقىقاتچىسى ئارسىلان ئابدۇللاھنىڭ «بىزنىڭ تارىخىي يېزىقلىرىمىز» ناملىق ئەسىرى، دوكتور ئابدۇرېھىم ر(ھىماننىڭ «شىنجاڭ تارىخى مائىرىياللىرى» ژورنىلىنىڭ 40-سانىدا ئىلان قىلغان ماقالىسىدىن قىسقارتىپ چىقىش ئىككى ماقالە كىرگۈزۈلگەن. ئاخىرىغا ئۆزۈمنىڭ ئويلىغانلىرىمنى قىستۇرۇپ قويۇم. ئەسەرلەردىكى بەزى بىر قىسىم سۆزلەرگە رەقەم قويۇپ كىتابنىڭ ئەڭ ئاخىرىدا ئىزاھات بەردىم.

ئېلىكىتابنى ئەسلى كىتابتىن بىر مۇبىر بېسىپ چىققاچقا بەزى بىر خاتالىقلار چىققان بولۇشىمۇ مۇمكىن. ئوقۇرمەنلەرنىڭ تۈزىتىپ ئوقۇشىنى ئۈمىد قىلىمەن.

ئىيتىخار ئېلىكىتاب ياساش گۇرۇپپىسىدىن: تەقۇل

سۆزلىرىمىز

1. قەدىمكى تۈرك (ئورخۇن) يېزىقى.....4
2. قەدىمكى ئۇيغۇر يېزىقى.....8
3. خاقانىيە يېزىقى (ئەرەب يېزىقى).....10
4. چاغاتاي ئۇيغۇر يېزىقى.....12
5. ھازىرقى زامان ئۇيغۇر يېزىقى.....14
6. ئۇيغۇرلارنىڭ 20- ئەسىردىكى بىرنەچچە قېتىملىق يېزىق ئىسلاھاتى..15
7. بىز يەنە يېزىق ئالماشتۇرمايدۇق.....18

1. قەدىمكى تۈرك (ئورخۇن) يېزىقى

تۇيغۇرلار ئۇزاق تارىخقا ۋە مول مەدەنىيەت مىراسلىرىغا ئىگە مىللەت. تۇيغۇرلار ئۆز تارىخىدا نۇرغۇن يېزىقلارنى قوللانغان. بۇ يېزىقلار ھەرخىل تىپقا، ھەرخىل سېستىمىلارغا مەنسۇپ، بۇ يېزىقلار ھەرخىل دىنىي ئېتىقاد، ئىجتىمائىي بىرلىك سەۋەبىدىن قوللىنىلغان. مۇنداقچە ئېيتقاندا، ھەربىرخىل يېزىقنىڭ كەينىدە ئۆزىگە خاس سىياسىي، ئىقتىسادىي ياكى ئىجتىمائىي ئارقا كۆرۈنۈش بار. ئەجداتلىرىمىز مانا مۇشۇ ھەرخىل يېزىقلار ئارقىلىق ئوخشىمىغان تارىخىي دەۋر ۋە دىنىي مۇھىتتىكى ئەسەرلەرنى، جۈملىدىن ئەدەبىيات، دىن، تارىخ، ئىقتىساد، تىبابەتچىلىك، ئىلمىي نۇجۇم، تىلشۇناسلىق ۋە باشقا ساھەلەردىكى يازما يادىكارلىقلارنى خاتىرىلىگەن.

ھازىرغا قەدەر بىزگە مەلۇم بولغان، ئەجدادلىرىمىز قوللانغان يېزىقلاردىن قەدىمكى تۈرك (ئورخۇن) يېزىقى، سوغدى يېزىقى، مانى يېزىقى، قەدىمكى تۇيغۇر يېزىقى، بىراخىمى يېزىقى، قارۇشتى يېزىقى، سۈرىيە يېزىقى، خەنزۇ يېزىقى، كونا تىبەت يېزىقى، گەرب يېزىقى، خاقانىيە يېزىقى، چاغاتاي يېزىقى، گەرب ئىلىپبەسى ئاساسىدىكى تۇيغۇر كونا يېزىقى، تۇيغۇر يېڭى يېزىقى، سىلاۋىيان يېزىقى ۋە ھازىرقى زامان تۇيغۇر يېزىقى قاتارلىق 30غا يېقىن يېزىق بار.


بۇ يېزىقلار ئىچىدە ئومۇمىيۈزلۈك كەڭ قوللىنىلغانلىرى قەدىمكى تۈرك

يېزىقى، قەدىمكى ئۇيغۇر يېزىقى، خاقانىيە يېزىقى، چاغاتاي يېزىقى ۋە ھازىرقى زامان ئۇيغۇر يېزىقىدىن ئىبارەت .

قەدىمكى تۈرك يېزىقى تۈركىي تىلدا سۆزلىشىدىغان قەدىمكى خەلقلەر ئۆزلىرى ئىجاد قىلغان ھەم 6- ئەسىردىن 9- ئەسىرگىچە قوللانغان ئىلىپبەلىك يېزىق. بۇ يېزىقتىكى بەلگىلەر تىك، قىيپاش، يايىسمان سىزىقچىلارنىڭ ھەرخىل شەكىلدە بىرىكىشىدىن ھاسىل بولغان بۇلۇپ ئۇنىڭ شەكلى، قۇرۇلمىسى ۋە باشقا خاس ئالاھىدىلىكلىرىدىن قارىغاندا تۈركىي خەلقلەرنىڭ تامغىللىرى ئاساسىدا شەكىللەنگەنلىكى قىياس قىلىنىدۇ. بۇ يېزىق تۈركىي خەلقلەر تەرىپىدىن ئومۇمىيۈزلۈك قوللىنىلغانلىقى ئۈچۈن قەدىمكى تۈرك يېزىقى دىگەن نام بىلەن؛ كۆكتۈرك خانلىقى ۋە ئورخۇن ئۇيغۇر قاغانلىقى دەۋرىدە قوللىنىلغانلىقى ئۈچۈن كۆكتۈرك يېزىقى ياكى ئورخۇن يېزىقى دىگەن نام بىلەن؛ شەكىل جەھەتتىن قەدىمكى گېرمانلار قوللانغان رۇنىك يېزىقىغا ئوخشاپ كەتكەنلىكتىن تۈرك - رۇنىك يېزىقى دېگەن نام بىلەن ئاتىلىپ كەلگەن. بىز ئادەتتە قەدىمكى تۈرك يېزىقى دەپ ئىستېمال قىلىشنى توغرا تاپىمىز.

قەدىمكى تۈرك يېزىقى خاراكتېر جەھەتتىن قارىغاندا تاۋۇشلۇق يېزىق. يەنى ئۇنىڭدىكى بەلگىلەر (ھەرپلەر) تاۋۇشقا ۋەكىللىك قىلاتتى. ئورخۇن يېزىقىدا 40 بەلگە بۇلۇپ بۇنىڭ ئىچىدە تۆت ھەرپ سوزۇق تاۋۇشلارغا ۋەكىللىك قىلىدۇ. قالغان ھەرپلەر ئۈزۈك تاۋۇشلارغا ۋەكىللىك قىلىدۇ. بەزى ھەرپلەر ئىككى خىل شەكىلگە، بەزى ھەرپلەر ئۈچ خىل شەكىلگە، بەزى

ھەرپلەر بەش - ئالتە خىل شەكىلگە ئىگە. بۇ يېزىق قوشۇپ يېزىلمايدۇ. ئوڭدىن سولغا يېزىلىدۇ. سۆزلەر يېزىلغاندا، ئايرىم ئورۇنلاردا سوزۇق تاۋۇش ھەرپلىرى يېزىلسا، كۆپىنچە ئورۇنلاردا يېزىلمايدۇ. شۇڭا، بۇ يېزىقتا مۈزۈك تاۋۇش ھەرپلىرى ئاساسى ئورۇندا تۇرىدۇ. سۆز بىلەن سۆز، سۆز بىرىكمىسى بىلەن سۆز بىرىكمىسى ۋە جۈملىلەر قوش چىكىت (:) ئارقىلىق بىر بىرىدىن ئايرىپ يېزىلىدۇ.



بۇ يېزىق ۋە بۇ يېزىقتا خاتىرلەنگەن يادىكارلىقلار تاكى 17 - ئەسىرنىڭ ئاخىرلىرى 18 - ئەسىرنىڭ باشلىرىغىچە ئىلىم دۇنياسىغا سىر پېتى تۇرغانىدى. بۇ يېزىقتا يېزىلغان يادىكارلىقلار تاشقا ئويۇپ يېزىلغان تەزكىرلەردىن ئىبارەت. بۇ تاشلار ئابىدە دەپ ئاتىلىدۇ. ئىلىم دۇنياسى تەزكىرلەر پۈتۈلگەن بۇ خاتىرە تاشلارنى «مەڭگۈ تاش» دەپ ئاتايدۇ. بۇ

مەڭگۈ تاشلار 1692-يىلى گوللاندىيەلىك ن. ۋىنتسسىن، 1696-يىلى رۇسىيەلىك سېمىت رىمىزوف، 1730-يىلى شىۋىتسىيەلىك سېترالېنېبرگ قاتارلىقلارنىڭ ئەسەرلىرىدە تىلغا ئېلىنغان. بىراق شۇنىڭدىن يەنە 100 يىللار ئۆتكەندىن كىيىنمۇ «مەڭگۈ تاشلار»دىن ئىبارەت بۇ خاتىرە تاشلاردىكى يېزىقلار سىر پېتى تۇرۇۋەرگەن. 1884-يىلى فىنلاندىيەلىك ئالىم ئاسپېلىن مەڭگۈ تاش يېزىقىدىكى بارلىق ھەرپ بەلگىلەرنى سېلىشتۇرۇپ تەتقىق قىلغاندىن كىيىن بۇ يېزىقنىڭ تەخمىنەن 38 - 40 بەلگىدىن تەركىب تاپقانلىقىنى، ئوڭدىن سولغا يېزىلىدىغانلىقىنى ئېنىقلاپ چىققان. بىراق ھەرپلەرنىڭ تاپۇش قىممىتىنى كۆرسىتىپ بېرىشكە ئاجىزلىق قىلغان. ئارىدىن توققۇز يىل ئۆتكەندىن كىيىن، 1893-يىلى 11- ئاينىڭ 25- كۈنى بۇ سىر دانىيەلىك ئالىم ۋ. تومسەن تەرىپىدىن يېشىلدى.


قەدىمكى تۈرك يېزىقىدا يېزىلغان مەڭگۈ تاشلار ئىچىدە «كۆلتېگىن مەڭگۈ تېشى»، «تۇنيۇقۇق مەڭگۈ تېشى»، «بىلگە قاغان مەڭگۈ تېشى»، قاتارلىق ئابىدىلەرگە كۆكتۈرك خانلىرىنىڭ تەزكىرىلىرى پۈتۈلگەن. «ئۇيغۇر قۇتلۇق كۆل بىلگە قاغان مەڭگۈ تېشى» (مۇيۇنچۇر قاغان مەڭگۈ تېشى دەپمۇ ئاتىلىدۇ)، «توققۇز ئۇيغۇر قاغانى مەڭگۈ تېشى»، قاتارلىق ئابىدىلەرگە ئۇيغۇر قاغانلىرىنىڭ تەزكىرىسى پۈتۈلگە.

2. قەدىمكى ئۇيغۇر يېزىقى

قەدىمكى ئۇيغۇر يېزىقى سوغدى ① يېزىقى ئاساسىدا ئىشلەنگەن ئېلىپبەلىك يېزىق. ئىلىم ساھەسى ئۇنى بىردەك «قەدىمكى ئۇيغۇر يېزىقى» دەپ ئاتايدۇ. خەنزۇچە تارىخىي مەنبەلەردە «回鹘文字» دەپ ئاتىلىدۇ. بۇ يېزىق 8 - ئەسىردىن 15 - ئەسىرگىچە ئۇيغۇر ۋە باشقا تۈركىي قۇۋملار تەرىپىدىن ئورتاق قوللىنىلغان.

مىلادىيە 840 - يىلى ئۇيغۇر خانلىقى ئىچكى جەھەتتە قەھەتچىلىك ئاپىتى، تاشقى جەھەتتە قىرغىزلارنىڭ ھۇجۇمى تۈپەيلىدىن يىمىرىلىپ، ئۈچ تۈركۈمگە بۆلۈنۈپ ئورخۇن ۋادىسىنى ۋە ئۆتۈكەن تاغلىرىنى تاشلاپ غەربكە كۆچكەن. بىرىنچى تۈركۈم ئۇيغۇرلار بوغدا تېغى ئەتراپىدىكى زېمىنلارغا كىلىپ، شۈيەردىكى قېرىنداشلىرى بىلەن بىرلىكتە ئىدىقۇت ئۇيغۇر خانلىقىنى ② قۇرغان؛ ئىككىنچى تۈركۈم ئۇيغۇرلار كۆئارت (پامىر) تاغلىرى ئەتراپىغا كىلىپ قاراخانىيلار سۇلالىسىنى قۇرغان؛ يەنە بىر تۈركۈمى بولسا خېشى كارىدورىغا كېلىپ گەنجۇ ئۇيغۇر خانلىقىنى قۇرغان. ئۇيغۇرلار غەربكە كۆچكەندىن كىيىن ئۇيغۇر يېزىقىنى داۋاملىق ئىشلەتكەن. مەشھۇر ئالىم مەھمۇد كاشغەرىي «تۈركىي تىللار دىۋانى»دا مۇنداق يازىدۇ: «قەدىمدىن بېرى قەشقەردىن يۇقىرى چىنغىچە بولغان ھەممە تۈرك يۇرتلىرىدا بارچە خاقانلار بىلەن سۇلتانلارنىڭ بارلىق خەت - ئالاقىلىرى ئەنە شۇ يېزىقتا يېزىلىپ كەلگەن». مەھمۇد كاشغەرىي بۇ يېزىقنى «تۈرك يېزىقى» دەپ ئاتىغان. چىڭگىزخان دۇنيانى بويسۇندۇرۇشقا نىيەت

باغلىغاندا بۇ يېزىقنى مۇڭغۇل دۆلىتىنىڭ يېزىقى قىلىپ قۇبۇل قىلغان ھەمدە «تۇيغۇر يېزىقى» دەپ ئاتىغان. 16 - ئەسىرگە كەلگەندە بۇ يېزىقنى مانجۇلار مۇڭغۇللار ئارقىلىق قۇبۇل قىلغان. ئۇنىڭدىن سەل كېيىنرەك شىبەلەر قۇبۇل قىلىپ ھازىرقى شىبە يېزىقىنى شەكىللەندۈرگەن.




قەدىمكى تۇيغۇر يېزىقى تۇيغۇرلار ئارىسىدا خېلى قوللىنىلغان. ھەتتا 13 - ئەسىردىن 15 - ئەسىرگىچە ۋولگا دەريا ۋادىسىدىكى ئالتۇن ئورداخانىلىقى ③ دا ئالاقىلەردە كەڭ قوللىنىلغان. قىسقىسى، بۇ يېزىق 700 يىلدىن كۆپرەك ۋاقىت تۇيغۇرلار ئارىسىدا قوللىنىلغان. بۇ يېزىق

سەككىز سوزۇق تاۋۇشقا، ئۈچ ھەرپ ئىككىدىن ئالتە ئۈزۈك تاۋۇشقا، قالغان 14 ھەرپ بىردىن 14 تاۋۇشقا ۋەكىللىك قىلىدۇ. ئوڭدىن سولغا قارىتىپ توغرىسىغا ياكى يۇقۇرىدىن تۆۋەنگە قارىتىپ يېزىلىدۇ. جۈملە ئاخىرىغا قوش چېكىت (: قۇيۇلىدۇ.

قەدىمكى ئۇيغۇر يېزىقىدا يېزىلغان يادىكارلىقلاردىن «ئالتۇن يارۇق»، «قۇتادغۇ بىلىك»، «ئوغۇزنامە»، «قىسسەسۇل ئەنبىيا»، «سامتۇ ئاچارنىڭ تەرجىمىھالى» (شۈەنجاڭنىڭ تەرجىمىھالى)، «مايتىرى سېمىت» قاتارلىق ئەسەرلەر بار.

3. خاقانىيە يېزىقى (ئەرەب يېزىقى)

قاراخانىيلار خانلىقى^④ نىڭ مەشھۇر خاقانى سۇلتان سۇتۇق بۇغراخاننىڭ باشچىلىقىدا 10-ئەسىرنىڭ باشلىرىدا بۇ خانلىق تېررىتورىيەسىدىكى ئۇيغۇر قاتارلىق خەلقلەر ئىسلام دىنىنى قوبۇل قىلغان. شۇنىڭدىن كېيىن دىنىي ئېتىقاد سەۋەبىدىن ئەرەب يېزىقى بارا-بارا قەدىمكى ئۇيغۇر يېزىقىنىڭ ئورنىنى ئېلىپ «خاقانىيە تىلى» دەپ ئاتىلىپ، ئۇيغۇر تىلىنى خاتىرلەيدىغان ئاساسىي يېزىققا ئايلانغان. شۇ سەۋەبتىن بۇ يېزىق «خاقانىيە يېزىقى» دەپ ئاتالغان. بەزىلەر «ئەرەب يېزىقى» دەپمۇ ئاتايدۇ.



خاقانىيە يېزىقى - ئەرەب ئېلىپبەسى ئاساسىدا ھېچقانداق ئۇسلاھ قىلىنمىغان ھالدا قۇبۇل قىلىنغان يېزىق. بۇ يېزىقتا ئەرەب ئېلىپبەسىدىكى 28 ھەرپ ئاساسىدا تۇيغۇر تىلىنىڭ ئالاھىدىلىكىگە ئاساسەن «پ»، «چ»، «گ»، «ژ» ھەرپلىرىنى پارس ئېلىپبەسىدىن قۇبۇل قىلىپ ئىشلەتكەن. ئۇملا جەھەتتە ئەرەب، پارس يېزىقلىرىنىڭ ئۇملا قائىدىلىرىگە ئاساسەن ئەمەل قىلغان. سوزۇق تاۋۇشلار ياردەمچى بەلگىلەر بىلەن ئىپادىلەنگەن. بۇ يېزىق 10 - ئەسىردىن 14 - ئەسىرگىچە قەشقەرنى مەركەز قىلغان كەڭ قاراخانىيلار تېررىتورىيەسىدە قوللىنىلغان. 11 - ئەسىردە مەيدانغا كەلگەن بۈيۈك ئەسەرلەردىن «تۈركىي تىللار دىۋانى»، «قۇتادغۇ بىلىك»، «ئەتەبەتۇل ھەقايىق» قاتارلىقلار مۇشۇ يېزىقتا يېزىلغان.

4. چاغاتاي تۇيغۇر يېزىقى


«چاغاتاي تۇيغۇر يېزىقى» دەپ ئاتالغان بۇ يېزىقنىڭ ئاساسى ئەرەب ئېلىپبەسى ئاساسىدىكى خاقانىيە يېزىقى. خاقانىيە يېزىقى بىر مەزگىل ئىشلىتىلگەندىن كىيىن تۇيغۇر تىلىنىڭ فونېتىكىلىق ئالاھىدىلىكلىرىگە ماسلاشماي قالغان. شۇنىڭ بىلەن خاقانىيە يېزىقى ئۈستىدە بىرقاتار ئىسلاھاتلار يۈرگۈزۈلۈپ تۇيغۇر تىلىنىڭ ئالاھىدىلىكلىرىگە ماسلاشتۇرۇلغان چاغاتاي تۇيغۇر يېزىقى بارلىققا كەلگەن. بۇ يېزىق قوللىنىلغان ۋاقىتنىڭ ئۇزۇنلۇقى، دائىرىسىنىڭ كەڭلىكى، بۇلۇپمۇ، بۇ يېزىقتا مەيدانغا كەلگەن زور ھەجىمدىكى كاتتا، نادىر يادىكارلىقلارنىڭ كۆپلۈكى بىلەن باشقا ھەرقانداق يېزىقتىن ئېشىپ چۈشكەن.

بۇ يېزىق 13 - ئەسىردىن تارتىپ تاكى 20 - ئەسىرنىڭ 30 - يىللىرىغىچە ئوتتۇرا ئاسىيا تەۋەسىدىكى تۈركىي تىلدا سۆزلەشكۈچى خەلقلەرنىڭ ئورتاق يېزىقى بولغان. بۇ يېزىق چاغاتاي خانلىقى ⑤ دەۋرىدە ئىشلىتىلگەن يېزىق بولغاچقا، بۇ يېزىقنى تەتقىق قىلغۇچى ئالىملار ئۇنى «چاغاتاي تۇيغۇر يېزىقى» دەپ ئاتىغان.

چاغاتاي تۇيغۇر يېزىقى شىنجاڭ ۋە ئوتتۇرا ئاسىيا تەۋەسىدە، يەنى شەرقتە قۇمۇلدىن غەربتە ئامۇ دەرياسىغىچە، شىمالدا ئىلىدىن جەنۇبتا ھىندىستاننىڭ پايتەختى دېھلىنىڭ شىمالىغىچە بولغان كەڭ تېرىتورىيەدە قوللىنىلغان ھاكىمىيەت يېزىقى ئىدى.

بۇ يېزىق بىلەن سەككىز، لۇتقى، نەۋايى، خاراباتى، زەلىلى، ئەرشى، گۇننام، نىزارى، موللا بىلال بىن موللا يۈسۈپ، موللا مۇسا سايرامى،

تەجەللى، ئابدۇقادىر داموللام قاتارلىق ئالىم - ئۆلىمالار ۋە
ئەدىب - سەنئەتكارلار مىڭلىغان ئەسەرلەرنى يېزىپ قالدۇرغان. ئەدەب، پارس
تىللىرى ۋە باشقا تىللاردىن تەرجىمە قىلىنغان ھەر خىل مەزمۇندىكى
ئەسەرلەرمۇ ناھايىتى كۆپ.



5. ھازىرقى زامان ئۇيغۇر يېزىقى

ھازىرقى زامان ئۇيغۇر يېزىقى چاغاتاي يېزىقىنىڭ بىۋاسىتە راۋاجى، يېڭى دەۋردىكى شەكلى ھېسابلىنىدۇ. 20 - ئەسىرنىڭ 20 - ۋە 30 - يىللىرىغا كەلگەندە دۇنيا زور سىياسىي ۋەقەلەر ۋە تارىخىي ھادىسىلەر بارلىققا كەلدى. بۇ ۋەقە ھادىسىلەرنىڭ زىلزىلىسى ئۇزاق ئەسىرلەر مابەينىدە بېكىنىمچىلىك، خۇراپاتلىق ۋە قالاقلقنىڭ قۇچقىدا تۇڭدەك كەلگەن ئۇيغۇرلارنى ئاز تولا سەگىتى، مىللىي ئويغىنىش ئالامەتلىرى كۆرۈلۈپ، زامانغا لايىقلىشىش سادالىرى بارلىققا كەلدى. شۇنىڭ بىلەن بىللە، خوجىنىياز ھاجى باشچىلىقىدىكى قۇمۇل دېھقانلار ئىنقىلابى سابىق سوۋېت ئىتتىپاقى بىلەن بولغان مۇناسىۋەتنىڭ ئېھتىياجى مىللىتارىست شېڭ شىسەينى ۋاقىتلىق بولسىمۇ ئۇيغۇر قاتارلىق ئاز سانلىق مىللەتلەر ئارىسىدا پەن مەدەنىيەتكە يول قۇيۇشقا مەجبۇر قىلدى. 1934 - يىلى 8 - ئايدىن باشلاپ شىنجاڭنىڭ جاي - جايلىرىدا تەسىس قىلىنغان «ئۇيغۇر ئاقارتىش ئۇيۇشمىسى» ئۇيغۇرلارنىڭ مەدەنىي ھاياتىغا يېپيېڭى مەزمۇن قوشتى. جۈملىدىن زىيالىيلارمۇ ئۇيغۇر يېزىقىنى ئىسلاھ قىلىش ھەققىدە جىددىي ئويلىنىپ 1937 - يىلى يېڭى ئېلىپبە ۋە ئىملا قائىدىسىنى تۈزۈپ چىقتى.

چۈنكى، چاغاتاي يېزىقىدا ئۇيغۇر تىلىنىڭ سوزۇق تاۋۇشلار ئۈچۈن ھەربى بەلگىلەنمىگەن بولغاچقا بۇ يېزىق ئىلمىي ئىزغا سېلىشقا مۇھتاج ئىدى. 1935 - يىلىدىن باشلاپ چىقىرىلغان «شىنجاڭ گېزىتى» مانا مۇشۇ يېڭى ئىملادا نەشر قىلىنغان. «ئۈچ ۋىلايەت ئىنقىلابى» نىڭ غەلبىسى بىلەن بۇ يېڭى ئېلىپبە يەنە بىر قەدەم ئىلگىرلىگەن ھالدا ئىسلاھ قىلىنغان.

1949 - يىلى جۇڭخۇا خەلق جۇمھۇرىيىتى قۇرۇلغاندىن كىيىن، يەنى 1954 - يىلىغا كەلگەندە، بىز ھازىر قوللىنىۋاتقان ئېلىپبەنىڭ ئاساسى تۇرغۇزۇلۇپ تاكى 1984 - يىلىغىچە شۇ پېتى قوللىنىلدى. 1984 - يىلى تۆت لەۋلەشكەن تاۋۇش ئۈچۈن ئايرىم تۆت ھەرپ بىكىتىلىپ، ئۇيغۇر كونا يېزىقى 32 - ھەرپتىن تەشكىل تاپقان، تىلىمىزدىكى ھەر بىر تاۋۇش ئۈچۈن بىردىن ھەرپ بەلگىلەنگەن ئىلمىي بىر ئېلىپبە مەيدانغا كەلدى.

ئۇيغۇرلارنىڭ 20 - ئەسىردىكى بىرنەچچە قېتىملىق يېزىق ئىسلاھاتى

ئۇيغۇرلارنىڭ 20 - ئەسىردىكى تۇنجى يېزىق ئىسلاھاتى 20 - يىللىرى ئوتتۇرا ئاسىيا ئۇيغۇرلىرى ⑥ ئارىسىدا باشلاندى. يېڭىدىن بارلىققا كەلگەن سوۋېت ئىتتىپاقى 20 - ئەسىرنىڭ 20 - يىللىرىنىڭ ئوتتۇرىلىرىدا ھەرقايسى مىللەتلەرگە قارىتا كەڭ كۆلەملىك يېزىق ئىسلاھاتىنى يولغا قويدى. ئوتتۇرا ئاسىيادىكى ئۇيغۇرلار دەسلەپتە لاتىن ئېلىپبەسى ئاساسىدىكى ئۇيغۇر يېزىقىنى لاهىيەلەپ ئوتتۇرغا چىقاردى ۋە بۇ يېزىقتا بىر قىسىم گېزىت - ژورناللارنى نەشر قىلدى. لېكىن ستالىن رەھبەرلىك قىلغان سوۋېت ئىتتىپاقىدىكى چېكىدىن ئاشقان «بۈيۈك بىردەكلىك» يېزىق جەھەتتىمۇ ئىپادىسىنى تاپتى. نەتىجىدە ئۇيغۇرلار لاتىن ئېلىپبەسى

ئاساسىدىكى يېزىقنى تاشلاپ كىرىل ئېلىپبەسى ئاساسىدىكى يېزىقنى قوللىنىشقا مەجبۇر بولدى. ئۇلار بۇ يېزىقنى تا بۈگۈنگىچە قوللىنىپ كەلمەكتە.

جۇڭگو 1950- يىللاردىن كېيىن ستالىن رەھبەرلىكىدىكى سوۋېت ئىتتىپاقى بىلەن بولغان مۇناسىۋەتتە بىرمەزگىل «ئالتۇن دەۋر» نى باشتىن كەچۈرگەن. ستالىن سوۋېت ئىتتىپاقى تەۋەسىدىكى ئاز سانلىق مىللەتلەر ھەتتا موڭغۇلىيە جۇمھۇرىيىتىدە يېزىقنى بىرلىككە كەلتۈرۈشتىن ئىبارەت زور سىياسىي ۋەزىپىنى ئورۇنداپ بولغاندىن كېيىن جۇڭگوغا كۆز تىكتى. ستالىن ھۆكۈمىتى رۇس تىلشۇناسلىرىنى بېيجىڭغا ئەۋەتىپ خەنزۇ تىلى پىنىنىنى كىرىل يېزىقى بىلەن ئىپادىلەش خىزمىتىنى مۇزاكىرە قىلدى. خەنزۇ تىلشۇناسلار ئىلمىي مەقسەتتىن كۆرە سىياسىي غەرز يۈشۈرۈنغان بۇ ئۇيۇننىڭ ئاقىۋىتىنى تەسەۋۋۇر قىلىپ يەتكەچكە سىلىق سۆزلەر بىلەن بۇ لايىھەنى رەت قىلدى. لېكىن بۇ لايىھە شىنجاڭدىكى ئۇيغۇر قاتارلىق مىللەتلەرنىڭ بېشىغا كەلگەندە بىر قىسىم ئۇيغۇر زىيالىيلىرى ئەرەب ئېلىپبەسىنىڭ «جىنايى پاكىتلىرى» نى ⑦ بىر مۇبىر كۆرسىتىپ كىرىل ئېلىپبەسىنىڭ ئارتۇقچىلىقىنى ۋە ئىلغارلىقىنى مەدھىيەلەپ يېپىپتى بىر لايىھەنى ئىشلەپ چىقتى. بۇ لايىھە 1956- يىلى 2- ئاينىڭ 10- كۈنىدىكى «شىنجاڭ گېزىتى» دە ئېلان قىلىندى. شىنجاڭدىكى ئۇيغۇر، قازاق، قىرغىز، مۇڭغۇل ۋە شىبە قاتارلىق بەش مىللەتنىڭ يېزىقنى كىرىل يېزىقىغا ئۆزگەرتىش ھەققىدىكى بۇ لايىھە ئېلان قىلىنىپ يولغا قويۇلماي تۇرۇپلا جۇڭگو - سوۋېت مۇناسىۋىتىنىڭ بۇزۇلۇشى بىلەن بۇ ئېلىپبە

تاشلىنىپ قالدى. بۇ ۋاقىتتا جۇڭنەلىي زۇڭلى «يېزىق ئۆزگەرتىشتىكى بەش پىرىنسىپ»نى ئېلان قىلدى. بۇ پىرىنسىپلار بويىچە جوڭگودىكى ئازسانلىق مىللەتلەر يېزىق ئىجاد قىلماقچى بولسا ياكى يېزىق ئۆزگەرتىمەكچى بولسا خەنزۇ تىلى پىنىن لاهىيەسى (لاتىن ئېلىپبەسى) ئاساسىدا ئىسلاھ قىلىش كېرەكلىكى كۆرسىتىلدى. شىنجاڭدىكى مۇڭغۇللار ۋە شىبەلەر يېزىق ئۆزگەرتىمەسلىك يولىنى تاللىدى. ئۇيغۇر، قازاق، قىرغىزلار بولسا خەنزۇ تىلى پىنىن لاهىيەسى ئاساسىدىكى يېڭى يېزىقنىڭ لاهىيەسىنى ئىشلەشكە كىرىشتى. شۇنداق قىلىپ ئالدىراپ تېنەپ ئوتتۇرغا چىقىرىلغان، ئىلمىي بولمىغان بۇ ئېلىپبە 1960-يىلى يورۇقلۇققا چىقتى ۋە ئاپتونۇم رايونلۇق خەلق ھۆكۈمىتىنىڭ بۇيرۇقى بىلەن 1965-يىلى 1-ئاينىڭ 1-كۈنىدىن باشلاپ ئومۇمىي يۈزلۈك قوللىنىشقا باشلىدى.

بۇ يېزىق ئۆزىدىكى تىلشۇناسلىق ئىلمىگە زىت بەزى نۇقسانلىرى (مەسىلەن، ئۇيغۇر تىلىدا يوق تاۋۇشلار ئۈچۈن كىرمە سۆزلەرنى يېزىشتا قوللىنىلىدىغان c,v,zh,ch,sh قاتارلىق ھەرپلەر) ۋە «مەدەنىيەت زور ئىنقىلابى» ئاخىرلاشقاندىن كېيىن پارتىيەنىڭ مىللەتلەر سىياسىتىدە مىللەتلەرنىڭ مەدەنىيەت ئەنئەنىسىنى ھۆرمەتلەشنىڭ تەشەببۇس قىلىنىشى بىلەن 1982-يىلى ئىشلىتىشتىن توختىتىلدى. 17 يىل قوللىنىلغان، نىسپەتەن ئىلغار ھېسابلانغان لاتىن ئېلىپبەسى ئاساسىدىكى ئۇيغۇر يېزىقىنى كىشىلەر «ئۇيغۇر يېڭى يېزىقى» دەپ ئاتاشقان. 1930-يىللاردىن باشلاپ ئىسلاھ قىلىنىپ مۇكەممەللەشكەن ھازىرقى زامان ئۇيغۇر يېزىقىنى بولسا يېڭى يېزىقتىن پەرقلىنىدۇرۇش ئۈچۈن «ئۇيغۇر

كونا يېزىقى» دەپ ئاتاشقان .

بىر ئەسىرگە يەتمىگەن ۋاقىت ئىچىدە بىر مىللەتنىڭ مۇنداق كۆپ قېتىم يېزىق ئۆزگەرتىشى ، دۇنيا يېزىق تارىخىدا ئاز ئۇچرايدۇ .

بىز يەنە يېزىق ئالماشتۇرامدۇق

ئۇيغۇرلار ئۆز تارىخىدا يېزىق جەھەتتە زور مۇقۇمسىزلىقنى ۋېشىدىن كەچۈردى . دۇنيادا ئۇيغۇرلاردەك كۆپ يېزىق قوللانغان ، دىن يەڭگۈشلىگەن مىللەت ئاز ئۇچرايدۇ . يېزىق جەھەتتىكى بۇنداق مۇقۇمسىزلىق بىر مىللەتنىڭ مەدەنىي ھاياتىدا ، مەدەنىيەتنىڭ ئىزچىللىقى نۇقتىسىدىن ياكى تەرەققىيات نۇقتىسىدىن ئىنتايىن پايدىسىز . تارىختا ئۇيغۇرلار ئەنە شۇنداق نۇرغۇن يېزىق ئالماشتۇرۇش سەۋەپلىك نادانلىق ، ساۋاتسىزلىق ، قالاقلق پاتىقىغا پېتىپ ، بىلىمسىزلىك دەستىدە تېڭىرقاپ يۈردى .

كومپيۇتېر مەدەنىيىتىنىڭ شەكىللىنىشى ۋە ئىنگىلىز تىلىنىڭ دۇنيادىكى ئورنىنىڭ ئۆسۈشىگە ئەگىشىپ ، يېقىنقى يىللاردىن بۇيان مەتبۇئاتلاردا ، يىغىنلاردا ، يىغىلىشلاردا ، بەزىلەر لاتىن ئېلىپبەسى ئاساسىدىكى يېزىققا كۆچۈشنى تەشەببۇس قىلىۋاتىدۇ . ئۇلار سان - سېپىرلارنى ۋە فورمۇلارنى يازغاندا ھازىر قوللىنىۋاتقان ئۇيغۇر يېزىقى

تەتۈر يۆنىلىش ھاسىل قىلىپ، قولايىسىزلىقنى كەلتۈرۈپ چىقىرىۋاتىدۇ، كومپيۇتېردىن ئۈنۈملۈك پايدىلىنىشىمىزمۇ زور چەكلىمىگە ئۇچراۋاتىدۇ ۋە ھاكازا... دەپ ئاساس كۆرسىتىشمەكتە. يېزىق ئۆزگەرتىشنى خالىمايدىغانلارمۇ بىر قىسىم ئاساسلىرىنى ئوتتۇرغا قويماقتا. ئۇنداقتا بىز يېزىق ئالماشتۇرىشىمىز كېرەكمۇ يوق؟

ھازىر مەتبۇئاتلاردا ئۇيغۇر يېزىقى بىلەن لاتىن ھەرپلىرى ئارلاشتۇرۇلۇپ يېزىلىدىغان ئەھۋاللار بار. مەسىلەن، «WTO غا كىرىش»، «APEC يىغىنى ئۆتكۈزۈلدى»، «VCD, DVD پىلاستىنكىلىرى» قاتارلىقلار. سىزنىڭچە مۇشۇنداق ئارلاشتۇرۇپ يېزىش ياخشىمۇ؟ بۇ خىل ئارلاشتۇرۇپ چىرايلىق يېزىقىمىزنى ئەجەش قىلىپ ئىپادىلەش مېنىڭچە ياخشى ئەمەس. بۇ خىل ئىسىملارنى ھازىرقى زامان ئۇيغۇر ئېلىپبەسى ئاساسىدىكى ھەرپلەر بىلەن ئىپادىلەسەكمۇ تامامەن بولىدۇ.

ھازىر بىر قىسىم ئالاقە ۋاستىلىرى مەسىلەن، توربەت، ئۈندىدار... قاتارلىق بىر قانچە ئالاقە دىئالىرىدا بىر قىسىم كىشىلىرىمىز ئەرەب ئېلىپبەسى ئاساسىدىكى ھازىرقى زامان ئۇيغۇر يېزىقىنى كىرگۈزۈشنى ئاۋارچىلىق بىلىپ ئىلمىي بولمىغان، ئۇيغۇر تىلىنىڭ فونىتىكىلىق ئالاھىدىلىكىگە زىت بولغان ئاتالمىش «پىنىن ئۇيغۇرچىسى» نى مەيدانغا چىقاردى. بۇ خىل يېزىقتا ئىپادىلەنگەن مەنالار ئاساسىي جەھەتتىن ئۆزگىرىپ تۇرىدىغان بۇلۇپ مەسىلەن: «ئانا» سۆزى ئىپادىلەشتە «ana» دەپ يازىدۇ. بۇنىڭدىكى «a» ھەرپى ئۇيغۇر يېزىقىدىكى «ئا» بىلەن «ئە» ھەرپىنىڭ ئورنىنى ئالغان بۇلۇپ يۇقارقى سۆزنى «ئەنە» ۋە

«ئانا» دەپ تەلەپپۇز قىلشقا توغرا كېلىدۇ. بۇ خىل ئۆلچەمسىز ھەم ئىلمىي بولمىغان يېزىق، ھەتتا ھازىر قوللىنىۋاتقان يېزىقىمىزنىڭ ئورنىنى بېسىپ كەتمەكتە. ھازىر زامان تەرەققىياتىغا ئەگىشىپ تۇيغۇر يېزىقىنى يانتېلفۇن كومپيۇتېر قاتارلىق ئۈسكۈنىلەرمۇ نورمال قوللايدىغان بولدى. يەنە نىمىشقا ئۆزىمىزنىڭ ئۆلچەملىك ھەم چىرايلىق بولغان يېزىقىمىزنى ئىشلەتمەي ئاشۇ ئاتالمىش «پىنىن تۇيغۇرچىسى» نى قوللىنىمىز؟

تارىختىن بۇيانقى يېزىق يەوگۈشلەش ئەھۋاللىرى يۇقاردا دىگىنىمدەك بىر قىسىم ساۋاتسىزلىقنى مەيدانغا چىقاردى. پەن - مەدەنىيەتنىڭ ئارقىدا قالدۇردى. يەنە بىز يېزىق جەھەتتە مۇقۇملۇقنى ساقلىيالمىي يېزىق ئالماشتۇرساق بىرمەزگىللىك بىلىمىمىزلىك دەۋرى باشلىنىشى مۇمكىن. ئۆز يېزىقىمىزنى ئۆزىمىز قەدىرلىمىسەك، ئۆزىمىز قوغدىمىساق، ئۆزىمىز سۆيىمىسەك ئەلۋەتتە بۇ ناھايىتى ئەخمىقانلىقتۇر. شۇنىڭ ئۈچۈن بارلىق قېرىنداشلىرىمىزغا دەيدىغىنىم شۇكى ئۆز يېزىقىمىزنى قوغداپ، ئۆلچەملىك ھازىرقى زامان تۇيغۇر يېزىقىنى قوللىنىيلى!

كىتابتىكى بىر قىسىم سۆزلەرگە ئىزاھات

- ① سوغدى – سوغدىلار قەدىمكى زاماندا ئوتتۇرا ئاسىيادا ياشىغان بىر قۇۋم. ئۇلار مەدەنىيەتلىك ۋە سودىغا ماھىر بولغاچقا، يىپەك يولىدا مۇھىم رول ئوينىغان. مەدەنىيەت جەھەتتە سوغدىلارنىڭ تەسىرىگە ئۇچرىغان تۇيغۇرلار سوغدى يېزىقى ئاساسىدا ئىسلاھ قىلىپ ئۆزىگە خاس يېزىق ئىشلىگەن.
- ② ئىدىقۇت تۇيغۇر خانلىقى – بۇ خانلىقنىڭ نامى كىتابلاردا «قوچۇ خانلىقى»، «قوچۇ دۆلىتى»، «ئىدىقۇت خانلىقى»، «ئىدىقۇت دۆلىتى»، «تۇيغۇر دۆلىتى»، «ئىدىقۇت تۇيغۇر دۆلىتى»، «تۇيغۇر ئېلى»، «ئىدىقۇت ئۇلۇغ تۇيغۇر ئېلى» دەپ ھەرخىل ئېلىنماقتا.
- ③ ئالتۇن ئوردا خانلىقى – قىچاق خانلىقى دەپمۇ ئاتىلىدۇ. 13-ئەسىرنىڭ ئاخىرلىرى چىڭگىزخاننىڭ نەۋرىسى باتۇخان قۇرغان.
- ④ قارا خانىيلار خانلىقى – 9-ئەسىرنىڭ ئاخىرلىرى قۇرۇلۇپ، 12-ئەسىرگە كەلگەندە مۇنقەرز بولغان. بۇ خانلىقنىڭ نامى «خاقانىيە» دەپمۇ ئاتالغان. بۇ تۇيغۇرلار تارىخىدىكى ئەڭ پارلاق دەۋر.
- ⑤ چاغاتاي خانلىقى – مىلادىيە 13-ئەسىردە چىڭگىزخان ناھايىتى كەڭ زىمىنلارنى بويسۇندۇرغان. ئۇ ئۆمرىنىڭ ئاخىرقى يىللىرىدا ئۆز تەۋەلىكىدىكى زىمىنلارنى تۆت ئوغلغا بۆلۈپ بەرگەن. ئىككىنچى ئوغلى چاغاتايغا ئېلى دەرياسىدىن تارتىپ، ماۋەرائۇننەھىر ۋە پۈتۈن ئىسپاننى باشقۇرۇشقا بۆلۈپ بەرگەن. چاغاتاي خانلىقى چاغاتاي ھۆكۈمرانلىقىدىكى ھاكىمىيەتنى كۆرسىتىدۇ. چاغاتاينىڭ ئەۋلادلىرى كىيىن تەخت تالىشىش ماجراسىغا يېتىپ قالغان. شۇ سەۋەپتىن چاغاتاي خانلىقى بىرنەچچە ھاكىمىيەتكە پارچىلىنىپ كەتكەن.

⑥ ئوتتۇرا ئاسىيا تۇيغۇرلىرى – ئوتتۇرا ئاسىيا تۇيغۇرلىرى سابىق سوۋېت

ئىتتىپاقىدىكى تۇيغۇرلارنى كۆرسىتىدۇ. سوۋېت ئىتتىپاقى پارچىلانغاندىن كىيىن

ئۆزبېكىستان، قازاقىستان، قىرغىزىستان ۋە تاجىكىستاندىكى تۇيغۇرلارنى

كۆرسىتىدىغان بولدى. ئۇلارنىڭ سانى ھازىر 400 مىڭدىن ئاشىدۇ.

⑦ جىنايى پاكىت – بۇيەردىكى «جىنايى پاكىت» بولسا ھازىرقى زامان تۇيغۇر

ئېلىپبەسىدىكى ئىملا خاتالىقىنى كۆرسىتىدۇ. مەسلەن: «يارا» دىگەن سۆزدىكى

بىر چىكىت «.» چۈشۈپ قالسا «بارا» دىگەن خاتا مەنا چىقىپ قالىدۇ. ئەمما

كىرىل ئېلىپبەسىدە بۇخىل خاتالىق بولمايدۇ دەپ كىرىل ئېلىپبەسىگە

ئالماشتۇرۇشنى ئېيتقان.